

اگر تو چاہتا ہے کہ تیرا دل نرم پڑ جائے تو مسکین کو کھانا کملا

ہمسائیگی کا مفہوم بہت وسیع ہے۔ امیروں کو چاہئے کہ اگر ارد گرد

غريب نہ دیکھیں تو غرباء کی بستیوں میں جا کران کی کچھ مدد کریں

مزدور کو اس کی مزدوری اس کا پسینہ خشک ہونے سے پہلے ادا کرو

احمدیوں کو خاص طور پر ان نیکیوں کا جھنڈا اپنے ہاتھ میں اٹھانا چاہئے

خطبہ جمعہ ارشاد فرمودہ مسیدنا امیر المؤمنین حضرت مرزا طاہر احمد خلیفۃ المسیح الرابع ایدہ اللہ تعالیٰ بنصرہ العزیز۔

فرمودہ ۳۰۰۰ء مارچ ۲۰۰۰ء برطانیہ ۳ ابریل ۱۹۸۷ء ہجری شمسی بمقام مسجد فضل لندن (برطانیہ)

(خطبہ جمعہ کا یہ متن اداۃ الفصل ایڈم واری پر شائع کر رہا ہے)

موقع پر پھر جہاد بھی درپیش آجائے تو یہ ساری نیکیاں مشکل کاموں کی صورت میں اکٹھی ہو جائیں اور اگرچہ مسلمان شوق سے جہاد کرتے ہیں مگر روزے دار کے لئے جہاد کرنا بڑا مشکل ہوتا ہے۔ پس اس پہلو سے آنحضرت ﷺ نے فرمایا کہ ان ساری نیکیوں کا ثواب اس کو ملے گا جو بیوہ اور مسکین کے اوپر نگہداہ ہو اور ان کے حقوق کا خیال رکھے۔

اسی طرح ایک روایت سنن نسائی سے لی گئی ہے عبد اللہ بن اوفی کہتے ہیں کہ آنحضرت ﷺ کثرت سے ذکر الہی کیا کرتے تھے، فضول بات بالکل نہیں کیا کرتے تھے اور نماز کو لمبا کیا کرتے تھے، خطبہ مختصر دیکرتے تھے اور اس پات کا بالکل برا نہیں مناتے تھے کہ یہاں اور مسکین کے ساتھ چل کر جائیں اور اس کی حاجت روای کریں۔

یہاں عمومی دستور کا بیان ہوا ہے آنحضرت ﷺ چھوٹا خطبہ ہی فرمایا کرتے تھے۔ لیکن بعض احادیث سے یہ بھی پتہ چلتا ہے کہ بہت لمبا خطبہ دیا، اتنا مباحثہ کہ پھر نمازیں مجع کرنی پڑیں۔ پس اس پہلو سے احادیث پر نظر کھتھے ہوئے ہم نے درمیانی را اختیار کی ہے اور اس وقت چونکہ ساری دنیا کے احمدیوں کے مسائل پیش نظر ہیں اس لئے مضمون کو نسبتاً زیادہ تفصیل سے بیان کرنا پڑتا ہے۔ بہر حال کوشش بھی ہوتی ہے کہ ایک گھنٹے سے زیادہ کا مضمون نہ ہو۔

ایک حدیث جو بخاری کی ہے اس میں حضرت ابو ہریرہ رضی اللہ تعالیٰ عنہ بیان کرتے ہیں کہ مسکین وہ نہیں جسے ایک دلقوں یا ایک دو گھوروں کے لئے در در کے دھنکے کھانے پڑتے ہیں۔ بلکہ مسکین وہ ہے جو اپنے پاس کوئی ایسی چیز نہیں پاتا جس کے ذریعہ وہ دوسروں سے مستغفی ہو سکے اور اس کی اس حالت کا دوسروں کو علم بھی نہیں ہوتا تاکہ اُسے صدقہ دیا جائے اور نہ ہی وہ خود جا کر لوگوں سے مانگتا پڑھتا ہے۔

صحابہ الصفة کا یہی حال تھا وہ مسکین آنحضرت ﷺ کی مسجد کے باہر تھڑوں پر بیٹھے رہتے تھے۔ اس لئے بیٹھتے تھے کہ آنحضرت ﷺ کی پاتوں سے محروم نہ رہیں اور حضور جب بھی باہر تشریف لائیں آپ ان سے سوال وغیرہ کر سکیں اور ان کی اس حالت کا علم نہیں ہوا کرتا تھا لوگوں کو کہ بہت بھوکے اور غریب ہیں۔ حضرت ابو ہریرہ رضی اللہ تعالیٰ عنہ کے متعلق آتا ہے کہ بعض دفعہ بھوک کی شدت سے ان کو غشی کا درودہ پڑ جاتا تھا اور لوگ سمجھتے تھے کہ مرگی کا درودہ ہے اور اس کی وجہ سے جیسا کہ عرب کا دستور تھا پرانی جوتیاں سو گھاٹتے یا مارتے تو یہ صحابہ کا حال تھا غربت اور مسکینی سے۔ مگر یہ پسند نہیں کرتے تھے کہ اپنے منہ سے اپنا حال بیان کریں۔

ایک روایت حضرت عائشہ رضی اللہ تعالیٰ عنہ بیان کرتی ہیں کہ آنحضرت ﷺ کے پاس گواہ لائی گئی۔ مطلب یہ ہے کہ اس زمانے میں عربوں میں روانج تھا کہ گوہ بھی کھاتے تھے۔ آپ نے اسے نہ کھایا کیونکہ ایک ناپسندیدہ چیز ہے اور نہ دوسروں کو اس سے منع کیا۔ ان میں کوئی ہو گئے بھوکے بیچارے جن کو قسمت سے گوشت ملاؤ رسول اللہ ﷺ نے از راہ ترجم ان کو بھی منع نہ فرمایا مگر خود بہر حال نہیں کھائی۔ میں نے عرض کیا، یا رسول اللہ اکیا ہم اسے مسکین کونہ کھلادیں؟۔ یہ مراد حضرت عائشہ صدیقہ رضی اللہ تعالیٰ عنہا سے ہے یا کسی اور اور سے یہ واضح نہیں اس حدیث میں مگر بہر حال الفاظ بھی ہیں۔ میں نے عرض کیا، یا رسول اللہ اکیا ہم اسے مسکین کونہ کھایا کریں؟ آپ نے فرمایا: نہیں، ان کو وہ نہ کھلاؤ جو تم خود نہیں کھاتے۔

أشهد أن لا إله إلا الله وحده لا شريك له وأشهد أن محمداً عبده ورسوله۔

أَمَّا بَعْدُ فَاعُوذُ بِاللَّهِ مِنَ الشَّيْطَانِ الرَّجِيمِ۔ بِسْمِ اللَّهِ الرَّحْمَنِ الرَّحِيمِ۔

الحمد لله رب العالمين - الرحمن الرحيم - ملك يوم الدين - إياك نعبد وإياك نستعين -

اهدنا الصراط المستقيم - صراط الذين أنعمت عليهم غير المغضوب عليهم ولا الضالين -
﴿وَاعْبُدُوا اللَّهَ وَلَا تُشْرِكُوا بِهِ شَيْئًا وَبِالْوَالِدَيْنِ إِحْسَانًا وَبِذِي الْقُرْبَىٰ وَالْيَتَامَىٰ وَالْمُسْكِنَىٰ وَالْجَارِ ذِي الْقُرْبَىٰ وَالْجَارِ الْجُنُبِ وَالصَّاحِبِ بِالْجُنُبِ وَإِنَّ السَّيْئَلَ وَمَا مَلَكَتْ أَيْمَانُكُمْ . إِنَّ اللَّهَ لَا يُحِبُّ مَنْ كَانَ مُخْتَالًا فَخُورًا﴾ (سورة النساء: ۲۷)

یہ آیت وہی ہے جو اس سے پہلے بھی میں نے حقوق کے تعلق میں پڑھی تھی اور اس کے جواب میں ان پر پہلے میں خطبات دے چکا ہوں۔ اب صرف تین مضافین ایسے ہیں جن پر کچھ مزید روشنی ڈالنے کی ضرورت ہے۔ اول مسکین کا حق، دوسرا یہ مسائیے کا حق، تیسرا یہ زیر تنگی خاد مولوں اور ملازموں کا حق۔ تو اگرچہ اس میں بعض باتوں کی تکرار ہو گئی حرخ نہیں کیونکہ تکرار سے ایک چیز بار بار ذہن نشین ہوتی رہتی ہے۔ مگر پوری طرح اس تکرار کو جھوڑا نہیں جا سکتا کیونکہ ایک حدیث میں مختلف مضامین بیان ہوتے ہوئے آخر پر مثل مسکین کا ذکر کر آیا ہے تو پھر وہ ساری حدیث پڑھنی ہوتی ہے یہ تو نہیں کہ صرف ایک چھوٹا سا ملکراپڑھا جائے۔

اب اس کا ترجمہ میں آپ کو نہیں کرتا ہوں۔ اور اللہ کی عبادت کرو اور کسی چیز کو اس کا شریک نہ ہبھا اور والدین کے ساتھ احسان کرو اور قریبی رشتہ داروں سے بھی اور تیکیوں سے بھی اور مسکینوں سے بھی اور رشتہ دار ہمایوں سے بھی اور غیر رشتہ دار ہمایوں سے بھی۔ اور اپنے ہم جیلوں سے بھی اور مسافروں سے بھی اور ان سے بھی جن کے تھبھارے داہنے ہاتھ مالک ہوئے۔ یقیناً اللہ اس کو پسند نہیں کرتا جو متكبر (اور) شجاع بھارنے والا ہو۔ اس مضمون پر یہ آیت پوری طرح جامع اور مانع ہے۔ تمام وہ باقی جو قابل بیان تھیں وہ ساری اس تعلق میں اس آیت کے اندر بیان ہو چکی ہیں۔

اب جیسا کہ میں نے عرض کیا تھا اب میں باری باری اس آیت کے وہ حصے پیش کرتا ہوں یعنی ان حصوں کے متعلق احادیث پیش کرتا ہوں جو اس سے پہلے بیان نہیں کئے گئے۔ مسکین سے متعلق ہدایت۔ عن ابی هریونہ ان رجل اشکی رسول اللہ ﷺ قسوة قلبه فقال له ان اردت تلین قلبك فاطعم المسكين وامسح رأسك. البیتم (مسند احمد بن حنبل جلد دوم)۔ حضرت ابو ہریرہ رضی اللہ تعالیٰ عنہ سے روایت ہے کہ ایک شخص نے رسول اللہ ﷺ کی خدمت میں اپنی سخت دلی کی شکایت کی تو آپ نے فرمایا کہ اگر تو چاہتا ہے کہ تیرا دل نرم پڑ جائے تو مسکین کو کھانا کھلا اور یتیم کے سر پر دست شفقت رکھ۔

ایک دوسری حدیث بخاری سے لی گئی ہے۔ حضرت ابو ہریرہ رضی اللہ تعالیٰ عنہ بیان کرتے ہیں کہ آنحضرت ﷺ نے فرمایا کہ یہوہ اور مسکین (کے حقوق کی حفاظت) کیلئے کو شش کرنے والا اللہ کی راہ میں جہاد کرنے والے (اور) دن کو روزہ رکھنے والے کی طرح ہے۔

(بخاری کتاب التفتقات)
رمضان شریف میں لوگ دن کو روزہ رکھتے ہیں اور رات کو قیام بھی کرتے ہیں۔ تو ایسے

سامنے رکھتا ہوں۔

ہمایوں سے متعلق اس سے پہلے حضرت سچ موعود علیہ الصلوٰۃ والسلام کا بھی ایک اقتباس تفصیل سے گزر چکا ہے مگر اب یہ احادیث میں آپ کے سامنے رکھ رہا ہوں جن کی روشنی میں حضرت سچ موعود علیہ الصلوٰۃ والسلام کے اقتباسات ہیں اور بعض دفعہ لکھا ہے کہ سکرار ہو رہی ہے اور سکرار بہتر ہے کیونکہ اس سکرار کے نتیجے میں بار بار ایک نصیحت کی بات دلوں میں نشین ہوتی ہے اور اس کے نتیجے میں نی تسلیں بھی اچھی تربیت پاتی ہیں۔ بہر حال اب ہمسائے کے معاملے میں بخاری کتاب الادب سے یہ حدیث میں آپ کے سامنے رکھتا ہوں۔

حضرت عائشہ رضی اللہ تعالیٰ عنہ بیان کرتی ہیں کہ آنحضرت ﷺ نے فرمایا کہ جریل مجھے ہمسائے کے بارہ میں بار بار وصیت کرتے رہے یہاں تک کہ میں نے سمجھا کہ شاندروہ اے وارث قرار دے دے گا۔ اب یہاں نصیحت نہیں، لفظ وصیت ہے۔ یہاں مراد یہ ہے کہ عربی میں وصیت بہت سخت اور پکی نصیحت کو کہا جاتا ہے۔ توجہ ایں اس شمن میں رسول اللہ ﷺ کو بار بار یہ گھری اور پکی نصیحت کرتا رہا کہ ہمایوں کا بہت خیال رکھا جائے یہاں تک کہ رسول اللہ ﷺ کو یہ شبہ پڑا کہ شاید یہ اب مجھے یہ بھی بتا دے گا کہ ہمسائے درٹے میں بھی شامل ہو جائیں گے اور وارث قرار دے جائیں گے۔

سنن البی و ادود کتاب الادب سے یہ حدیث ہے حضرت عائشہ صدیقہ رضی اللہ تعالیٰ عنہ بیان کرتی ہیں کہ میں نے رسول اللہ سے عرض کیا کہ میرے دو ہمسائے ہیں۔ میں (حسن سلوک میں) کس سے ابتداء کروں؟ آپ نے فرمایا: ان دونوں میں سے جس کادر روانہ قریب تر ہو۔

ایک حدیث مسلم کتاب البر والصلة سے لی گئی ہے۔ حضرت ابوذر رضی اللہ تعالیٰ عنہ کہتے ہیں کہ میرے دوست ﷺ نے مجھے یہ تاکیدی نصیحت فرمائی۔ اب آنحضرت ﷺ کو جگری دوست یعنی خلیلی، خلیل جگری دوست کو کہتے ہیں تو بڑے پیار اور محبت سے اپنا جگری دوست کہہ رہے ہیں۔ پس میرے جگری دوست ﷺ نے مجھے تاکیدی نصیحت فرمائی کہ جب تو کوئی سالن پکائے تو اس میں شور بہ زیادہ کر لیا کر پھر اپنے پڑوسیوں پر نگاہ ڈال اور اس سالن کے ذریعہ سے ان سے حسن سلوک کر۔

آج کل کے ترقیات معاشروں میں تو یہ ممکن نہیں ہے کہ اس حدیث پر لفظاً لفظاً عمل کیا جائے کیونکہ ہمسائے ایک تو پسند نہیں کرتے اس قسم کے گہرے تعلقات کو اور دوسرے ان کو ضرورت بھی کوئی نہیں کہ آپ کا شور بہ کھائیں۔ آپ کے ہمانے کی طرز بھی الگ ہو سکتی ہے، ان کی بالا الگ ہو سکتی ہے تو اس لئے اس کا اطلاق زیادہ تمہارے غریب ملکوں پر ہوتا ہے اور غریب ملکوں میں بھی مگر ایک مشکل ہے کہ امراء کی بستیاں الگ ہیں اور غرباء کی الگ ہیں جس کی وجہ سے تلاش کرنا پڑتا ہے۔ پس چونکہ ہمایگی کا اسلامی مفہوم بہت وسیع ہے اس لئے امیروں کو یہ چاہئے کہ وہ اگر اور گرد غریب نہ دیکھیں تو غرباء کی بستیوں میں جا کر ان پر کچھ خرچ کیا کریں، ان کو کچھ کھانا دیا کریں۔ اس سے اللہ تعالیٰ کے فعل کے ساتھ اس حدیث پر ان کا عمل ہو سکتا ہے۔

بخاری کتاب الادب میں آنحضرت ﷺ نے فرمایا۔ یہ بھی حضرت ابوہریرہ رضی اللہ تعالیٰ عنہ کی روایت ہے کہ جو کوئی اللہ اور یوم آخرت پر ایمان رکھتا ہے تو اسے چاہئے کہ اپنے ہمسائے کو تکلیف نہ دے۔ اور جو کوئی اللہ اور یوم آخرت پر ایمان رکھتا ہے اسے چاہئے کہ اپنے مہماں کی عزت کرے اور جو کوئی اللہ اور یوم آخرت پر ایمان رکھتا ہے اسے چاہئے کہ اچھی بات کے ورنہ خاموش رہے۔

بخاری کتاب الادب ہی میں ابو شریح سے مروی ہے کہ آنحضرت ﷺ نے فرمایا اللہ کی قسم وہ شخص مومن نہیں، اللہ کی قسم وہ شخص مومن نہیں۔ عرض کیا گیا کون اے اللہ کے رسول؟۔ آپ نے فرمایا جس کے شرے سے اس کا ہمسایہ امن میں نہیں ہے۔

آنحضرت ﷺ نے ایک ایسے ہی ہمسائے کو سمجھا نے کا ایک عجیب طریق اختیار کیا جس پر وہ پہلی نصیحتیں عمل نہیں کیا کرتی تھیں۔ مگر اس طریق پر وہ مجبور ہو گیا کہ اپنے ہمسائے کے ساتھ پھر آئندہ سے حسن سلوک کیا کرے۔ حضرت ابوہریرہ رضی اللہ تعالیٰ عنہ سے مروی ہے۔ یہ سنن الی داؤد کتاب الادب سے حدیث لی گئی ہے کہ ایک شخص اپنے پڑوں کی شکایت لے کر آنحضرت ﷺ کی خدمت میں حاضر ہوا۔ آنحضرت نے اس کو فرمایا جا اور صبر کر۔ یہ شخص دو یا تین بار حضورؐ کی خدمت میں (شکایت لے کر) آیا۔ تب آپ نے فرمایا: جا اور اپنا مال و متناع راستے میں لا کر رکھ دے۔ اب یہ بہت ہی عجیب انداز ہے نصیحت کا اور یہی نصیحت تھی جو اس پر کارگر ہوئی۔ اس نے اپنا مال راستے میں لا کر رکھ دیا۔ اس پر لوگ اس سے پوچھنے لگے کہ راستے میں اپنا سامان کیوں رکھا ہوا ہے اور جب وہ ان کو بتاتا تھا کہ ہمسائے نے مجھے تلگ کیا ہوا ہے اور رسول اللہ ﷺ نے فرمایا ہے کہ اپنا مال سڑک پر رکھ دو تو وہ سب اس (ہمسائے) پر لعنت ملامت کرتے تھے کہ ایسا ذلیل ہمسایہ، ایسا گندہ اور کمینہ کہ تم بے چارے کو اپنے سامان باہر رکھنا پڑ رہا ہے۔ جب ہمسائے کو اس کا پتہ چلا تو وہ دوڑا آیا اور اس نے کہا میری توبہ آئندہ سے بھی تم مجھے کوئی ناپسندیدہ بات نہیں سنو گے۔

اب دیکھیں آنحضرت ﷺ کی نصیحتیں کتنی پیاری، کتنی گھری دل پر اثر کرنے والی ہوتی ہیں

پس مسائیں کی خدمت کا بہت گھر اراز اس میں مضر ہے کہ بعض لوگ اپنی بھی پرانی چیزیں سماں کیوں کو دیتے ہیں یا کھانا بھی وہ جو گندہ ہو رہا ہو اور باری ہو جس کو وہ خود نہیں کھا سکتے۔ پس بھی مسکینوں کو ایسے پھٹے پرانے کپڑے نہیں دینے چاہیں اور نہ ایسا کھانا دینا چاہئے جسے وہ خود نہ کھا سکتے ہوں۔

ابو امامہ سے مروی ہے یہ روایت نہیں سے لی گئی ہے۔ ابو امامہ بن سہل بن حیف سے سروی ہے کہ ایک مسکین عورت بیار ہو گئی اور آنحضرت ﷺ کو اس کی بیاری کے بارہ میں بتایا گی۔ آنحضرت ﷺ کی عادت تھی کہ آپ مسائیں کی عیادت کیا کرتے اور ان کے بارہ میں پوچھتے رہتے تھے۔ حضور نے فرمایا کہ جب یہ فوت ہو تو مجھے بتانا۔ تاہم اس کا جائزہ رات کے وقت تیار ہوا اور صحابہ نے آنحضرت کو جگانا مناسب نہ سمجھا۔ صحیح کے وقت آنحضرت کو اس کے بارہ میں بتایا گی۔ آپ نے فرمایا: کیا میں نے تمہیں حکم نہیں دیا تھا کہ مجھے اس کے بارہ میں بتانا؟ صحابہ نے عرض کی یار رسول اللہ! ہم نے رات کو آپ کو جگانا مناسب نہیں سمجھا۔ تب آنحضرت اس کی قبر پر گئے اور لوگوں کے ساتھ صاف بندی کر کے چار تکبیریں کہیں۔ (سنن نسائی کتاب الجنائز)۔ چار تکبیریں یہ جائزہ کے خلاصہ کے طور پر ہے یعنی اس کی نماز جائزہ آپ نے پڑھائی۔

حضرت انس رضی اللہ تعالیٰ عنہ بیان کرتے ہیں کہ رسول اللہ ﷺ دعا کیا کرتے تھے کہ اے اللہ! مجھے مسکینی کی حالت میں زندہ رکھو اور مسکینی کی حالت میں ہی وفات دینا اور قیامت کے روز میرا حرث بھی مسکینوں کے زمرہ میں کرنا۔ حضرت عائشہ رضی اللہ تعالیٰ عنہ نے عرض کی کیوں یا رسول اللہ؟ آنحضرت ﷺ نے فرمایا: وہ آغذیاء کی نسبت چالیس خریف پہلے جنت میں داخل ہوں گے۔ اے عائشہ! مسکین کو (خالی) نہ کو تاخواہ بکھر کا ایک حصہ ہی دینا پڑے۔ اے عائشہ! مسکینوں سے محبت کر اور انہیں قریب رکھ۔ اللہ بھی تجھے قیامت کے دن اپنا قرب عطا فرمائے گا۔ (قرآن)

ایک اور حدیث سلم کتاب الجنۃ سے لی گئی ہے۔ حضرت ابوہریرہ رضی اللہ تعالیٰ عنہ بیان کرتے ہیں کہ رسول اللہ ﷺ نے فرمایا کہ دوزخ اور جنت کی آپس میں بحث و سکرار ہو گی۔ مراد یہ ہے کہ یہ ایک تمثیلی کلام ہے یہ تو نہیں کہ دوزخ اور جہنم ایک دوسرے کی باتیں سینے گے اور ایک دوسرے سے بات کریں گے۔ جنت تو اتنی دور ہو گی دوزخ سے کہ دوزخ کی کوئی آواز بھی جنت تک نہیں پہنچ گی تو یہ ایک تمثیلی کلام ہوا کرتا ہے اس کو تمثیلی کلام ہی سمجھنا چاہئے اور یہ مزاد ہر گز نہ میں کہ کچھ دوزخ جنت سے باقی کرے گی اور جنت دوزخ سے باقی کرے گی۔

بہر حال اس تمثیل میں یہ بیان فرمایا گیا ہے کہ دوزخ نے کہا کہ مجھ میں بڑے بڑے جابر اور مکبیر داخل ہوتے ہیں اور جنت کہنے لگی کہ مجھ میں کمزور اور مسکین داخل ہوتے ہیں یعنی ظاہر دوزخ اپنی بڑائی کر رہی تھی کہ مجھ میں بڑے بڑے لوگ ہیں اور جنت کے جوابیہ کہا کہ مجھ میں تو مسکین ہی ہیں صرف۔ اس پر اللہ تعالیٰ نے دوزخ سے فرمایا کہ تو میرے عذاب کی مظہر ہے۔ جسے میں چاہتا ہوں تیرے ذریعے عذاب دیتا ہوں اور جنت سے کہا: تو میری رحمت کی مظہر ہے، جس پر میں چاہوں تیرے ذریعے رحم کرتا ہوں اور تم دونوں میں سے ہر ایک کو اس کا بھرپور حصہ ملے گا۔

(مسلم کتاب الجنۃ و صفة نعمہ و اهلہ)

یہاں بھرپور حصے سے مروی ہے کہ دوزخ بھی ایسے بد نصیب لوگوں سے بھر جائے گی جیسا کہ قرآن کریم میں اللہ تعالیٰ فرماتا ہے خدا اس سے پوچھنے گا هل امتلات کیا تو بھر گئی ہے تو اس کی جہنم نہیں بھرے گی لیکن اس کے پیٹ کی جہنم جس طرح کہتے ہیں تا بھر تی نہیں تو یہی مجاہد دوزخ پر صادق آتا ہے۔ وہ کہے گی ہل میں مزید اور بھی ہے تو دے دے۔ بہر حال جتنے بھی اس بات کے متعلق قرار دئے جائیں گے کہ وہ جہنم میں جائیں وہ سارے جہنم کے پیٹ بھرنے کے لئے بھیج دئے جائیں گے اور جتنے بھی جنت کے حق در قرار دئے جائیں گے وہ سارے جنت کے لئے بھر دیں گے۔

یہ حدیث سنن ابن ماجہ سے لی گئی ہے۔ حضرت ابوہریرہ رضی اللہ تعالیٰ عنہ سے مروی ہے کہ حضرت جعفر بن ابوطالب مسائیں سے محبت کرتے تھے۔ ان کے ساتھ مل کر بیٹھتے، ان سے باقی کرتے اور وہ آپ سے باقی کرتے۔ آنحضرت ﷺ نے ان کی کنیت ابوالمسکین رکھ دی تھی۔ (سنن ابن ماجہ کتاب الرمد)۔ یعنی پیار کے ساتھ انہیں کہا یہ مسکین کا باپ ہے۔ پس مسائیں سے متعلق بھی حدیثیں ہیں جو میں نے آپ کے سامنے پیش کرنے کے لئے کھڑی ہیں۔ ان میں مسائیں سے متعلق بہت گہرا اور سیع مضبوط آ جاتا ہے۔ اب میں مسائیوں سے متعلق بعض احادیث آپ کے

اوہ سب سے زیادہ ایسی حدیثیں آپ کو حضرت ابو ہریرہؓ سے ہی ملیں گی جنہوں نے یہ عہد کر کھاتا کہ مسجد بنوی سے باہر تھڑے پر ہی رہیں گے تاکہ ایک بات بھی جو آنحضرت ﷺ کی سے محروم نہ رہیں۔ اور آخری چند سال آپؐ نے رسول اللہ ﷺ کی صحبت میں پائے مگر اس کثرت سے حدیثیں مروی ہیں کہ آدمی جیران رہ جاتا ہے اور اللہ تعالیٰ نے ان کو یادداشت بھی اچھی عطا فرمائی تھی اور آنحضرت ﷺ کی دعا لگی تھی ان کو اس یادداشت کے تعلق میں اور بڑی کثرت سے حدیثیں یاد رکھیں ہیں اور حدیثیں بتارہی ہیں کہ رسول اللہ ﷺ کے الفاظ ہیں، یہ منسوب ہوئے ہوئے الفاظ نہیں۔ بعض دفعہ، بھی بھی، حضرت ابو ہریرہؓ رضی اللہ تعالیٰ عنہ روایت کے بیان کے وقت لفظوں کے اتنے تالیح ہوتے تھے کہ سوچتے نہیں تھے کہ ان لفظوں کے مطلب سے عام لوگ بے خبر رہیں گے یا پوری طرح مشہوم نہیں سمجھ سکیں گے اور ان کو ٹھوکر لگ جائے گی۔ مگر ہر حال روایتیں بتاتی ہیں کہ وہ لفظوں کو پڑ کر بیٹھ جاتے تھے تاکہ اپنی طرف سے کوئی اور مفہوم داخل نہ کریں۔

اب میں تیسرے طبقہ کی بات کرتا ہو۔ یعنی زیرِ تلیں غلاموں اور ملازوں سے حسن سلوک۔ بخاری کتاب الحقد میں یہ روایت ہے کہ حضرت ابو ہریرہؓ رضی اللہ تعالیٰ عنہ بیان کرتے ہیں کہ آنحضرت ﷺ نے فرمایا: جب تم میں سے کسی کا نونکر کھانا تیار کر کے لائے، اگر وہ اسے اپنے پاس بٹھا کر نہ کھلا سکے تو کم از کم ایک دولتے تو اسے کھانے کو دیدے کیونکہ اسی نے یہ کھانا تیار کیا ہے۔ پس اس فصیحت پر بھی پوری طرح عمل ہونا چاہئے اور اللہ تعالیٰ کے فضل سے ہمارے خاندان میں یہ رواج تھا اور خدا کرے کہ جاری رہے کہ بھی نوکر کی شرمندگی کے باوجود اس کے بار بار اصرار کے باوجود اس کو زبردستی بٹھایا جاتا تھا اور اس حدیث کا حوالہ دے کر اس کو مجبور کیا جاتا تھا کہ بیٹھے اور چند لفظ ساتھ کھا لے۔

ایک روایت حضرت معاویہ بن سویدؓ سے مروی ہے مسلم کتاب الایمان سے یہ روایت لی گئی ہے کہ میں نے حضرت ابوذرؓ کو ایک خوبصورت کپڑا پہنچنے ہوئے دیکھا۔ ان کے غلام نے بھی ایسا ہی کپڑا پہن رکھا تھا۔ میں نے ان سے اس کے متعلق پوچھا تو انہوں نے فرمایا آنحضرت ﷺ کے زمانے میں انہوں نے ایک شخص یعنی اپنے غلام کو بُرا بھلا کہا اور اس کے عیب بیان کر کے اسے شرم دلائی۔ حضور ﷺ کو جب اس کا علم ہوا تو آپؐ نے فرمایا: تم میں جہالت کی رگ ابھی ہاتھ ہے۔ یہ (غلامؓ) تمہارے بھائی ہیں، وہ تمہارے خادم ہیں۔ اللہ تعالیٰ نے انہیں تمہارے زیرِ تلیں کی دریافت کیا ہے۔

جس شخص کے ماتحت اس کا بھائی ہو وہ اسے وہی کھلانے جو خود کھاتا ہے، وہی پہنائے جو خود پہنتا ہے۔ اپنے غلاموں سے ان کی طاقت سے زیادہ کام نہ لو۔ اگر تم کوئی مشکل کام ان کے سپرد کرو تو اس کام میں خود بھی ان کا بھائی ہو۔ اور ان کی مدد کرو۔ (مسلم کتاب الایمان)

ابین ماجہ کتاب الاحکام سے حضرت ابن عمر رضی اللہ تعالیٰ عنہ کی یہ روایت لی گئی ہے آنحضرت ﷺ نے فرمایا: مزاوی کو اس کا مذکور کرنے سے پہلے ادا کرو۔

یہ آخری حدیث بخاری کتاب البیوع سے لی گئی ہے اور یہ آنحضرت ابو ہریرہؓ رضی اللہ تعالیٰ عنہ کی ہے۔ بیان کیا کہ آنحضرت ﷺ نے فرمایا کہ اللہ تعالیٰ فرماتا ہے: میں شخص ایسے ہیں جن کا قیامت کے دن میں مخالف ہوں گا۔ ایک وہ جس نے میرے نام پر کسی کو امان دی اور پھر غداری کی۔ دوسرا آدمی وہ ہے جس نے کسی آزاد کو بُچ دیا اور اس کی قیمت لے کر گا۔ تیرا آدمی وہ ہے جس نے کسی کو مزدوری پر رکھا، اس سے پورا پورا کام لیا لیکن اس کو اس کی مزدوری نہ دی۔

یہ باشیں پرانے زمانے ہی کی نہیں، آج کل بھی ہمارے معاشرے میں کثرت سے پائی جاتی ہیں۔ امیر لوگ غربیوں سے بیگار لیتے ہیں اور اس کے بعد ان کو کوئی مزدوری نہیں دیتے اور سارا دون کام کرواتے ہیں۔ تھکے ہارے غریب مزدوران کا پسندیدہ خشک ہونے سے پہلے کیا بعد تک بھی وہ مطالبے کرتے رہتے ہیں اور پھر ان کی مزدوریاں یا کم دی جاتی ہیں یا نہیں دی جاتیں۔ تو آنحضرت صلی اللہ علیہ وسلم کی نظر قیامت تک کے ہر زمانے پر ہے اور یہ باشیں ایسی نہیں جو تاریخ کا حصہ نہیں ہوں۔

اب میں حضرت سعیج موعود علیہ السلام فرماتے ہیں: ”کسی کا کچھ خراب ہو تو وہ اس کی اصلاح کے لئے پوری کوشش کرتا ہے ایسے ہی اپنے کسی بھائی کو ترک نہ کرنا چاہئے بلکہ اس کی اصلاح کی پوری کوشش کرنی چاہئے۔“ قرآن کریم کی یہ تعلیم ہرگز نہیں کہ عیب دیکھ کر اس کو پھیلاو اور دوسروں سے تذکرہ کرتے پھر وہ فرماتا ہے وَتَوَاصُوا بِالصَّبْرِ وَتَوَاصُوا بِالْمَرْحَمَةِ۔ تو وہ صبر اور حرم سے نصیحت کرتے ہیں۔ مرحومہ بھی ہے کہ دوسرا کے عیب دیکھ کر اسے نصیحت کی جادے اور اس کے لئے دعا بھی کی جاوے۔ دعائیں بڑی تاثیر ہے اور وہ شخص بہت ہی قابل افسوس ہے کہ ایک عیب کو بیان تو سو مرتبہ کرتا ہے لیکن دعا ایک مرتبہ بھی نہیں کرتا۔“ (ملفوظات جلد ۱۰، صفحہ ۲۱۲)

اب حضرت سعیج موعود علیہ السلام فرماتے ہیں: ”یہ بالکل بھی بات ہے کہ بہت سی سعادت غرباء کے ہاتھ میں ہے اس لئے انہیں امیروں کی امیری اور تمول پر رشک نہیں کرنا چاہئے۔“ یعنی مراد ان غرباء سے ہے جو دل کے بھی غریب ہیں اور نیک دل اور نیک عمل ہیں ایسے غرباء کے متعلق آپ فرماتے ہیں کہ ”امیروں کی امیری اور تمول پر رشک نہیں کرنا چاہئے۔“ اس لئے کہ انہیں وہ دولت ملی ہے جو ان کے پاس نہیں۔ ایک غریب آدمی بیجا ظلم، تکبر، خود پسندی، ذوسروں کو ایذا پہنچانے، ائتلاف حقوق وغیرہ بہت سی برائیوں سے مفت میں نجح جاتا ہے کیونکہ وہ جھوٹی شیخی اور خود پسندی جوان بالتوں پر اسے مجبور کرتی ہے اس میں نہیں۔“ اسے“ سے مراد امیر بھائی کو جو

پھر حضرت سعیج موعود علیہ السلام فرماتے ہیں: ”یہ بالکل بھی بات ہے کہ بہت سی سعادت غرباء کے ہاتھ میں ہے اس لئے انہیں امیروں کی امیری اور تمول پر رشک نہیں کرنا چاہئے۔“ یعنی مراد ان غرباء سے ہے جو دل کے بھی غریب ہیں اور نیک دل اور نیک عمل ہیں ایسے غرباء کے متعلق آپ فرماتے ہیں کہ ”امیروں کی امیری اور تمول پر رشک نہیں کرنا چاہئے۔“ اس لئے کہ انہیں وہ

دولت ملی ہے جو ان کے پاس نہیں۔ ایک غریب آدمی بیجا ظلم، تکبر، خود پسندی، ذوسروں کو ایذا پہنچانے، ائتلاف حقوق وغیرہ بہت سی برائیوں سے مفت میں نجح جاتا ہے کیونکہ وہ جھوٹی شیخی اور خود پسندی جوان بالتوں پر اسے مجبور کرتی ہے اس میں نہیں۔“ اسے“ سے مراد امیر بھائی کو جو

”تم حقیقی تیکی کو ہرگز نہیں پا سکتے جب تک کہ بنی نوع کی ہمدردی میں وہ مال خرچ نہ کرو جو تمہارا ایسا مال ہے۔“ غربیوں کا حق ادا کرو۔ مسکینوں کو دو۔ مسافروں کی خدمت کرو۔ اور فضولیوں سے اپنے تیکی بچاؤ لیجئی بیاہ شادیوں میں اور طرح طرح کی عیاشی کی جگہوں میں اور لڑکا پیدا ہونے کی رسوم میں جو اسرا ف سے اور مسکینوں سے اور ہمسایہ سے جو تمہارا قربی ہے اور ہمسایہ سے جو بیگانہ ہے اور مسافر سے اور نوکر اور غلام اور گھوڑے اور بکری اور بیل اور گائے سے اور حیوانات سے جو تمہارے قبضہ میں ہوں۔ کیونکہ خدا کو جو تمہارا خدا ہے یہی عادتیں پسند ہیں۔ وہ لاپرواہوں اور خود غرضوں سے محبت نہیں کرتا اور ایسے لوگوں کو نہیں چاہتا جو بخیل ہیں اور لوگوں کو محل کی تعلیم دیتے ہیں اور اپنے مال کو چھپاتے ہیں۔ یعنی محتاجوں کو کہتے ہیں کہ ہمارے پاس کچھ نہیں۔“ (اسلامی اصول کی

امروں کو ان کی خود پسندی مجبور کرتی ہے وہ اس غریب میں نہیں ہوتی۔ ”یہی وجہ ہے کہ جب کوئی مامور اور مدرس آتا ہے تو سب سے پہلے اس کی جماعت میں غراءہ داخل ہوتے ہیں اس لئے کہ ان میں تکبر نہیں ہوتا۔ دولتندوں کو بھی خیال اور فکر رہتا ہے کہ اگر ہم اس کے خادم ہو گئے تو لوگ کہیں گے کہ اتنا بڑا آدمی ہو کر فلاں شخص کا مرید ہو گیا اور اگر ہو بھی جاوے تب وہ بہت سی سعادتوں سے محروم رہ جاتا ہے۔ الاماشاء اللہ کیونکہ غریب توانے مرشد اور آقا کی کسی خدمت سے عار نہیں کرے گا مگر یہ یعنی امیر، عار کرے گا۔ ہاں اگر خدا تعالیٰ اپنا فضل کرے اور دولتند آدمی اپنے مال و دولت پر نازد کرے اور اس کو بندگان خدا کی خدمت میں صرف کرنے اور اس کی ہمدردی میں لگانے کے لئے موقع پائے اور اپنا فرض سمجھے تو پھر وہ ایک خیر کشیر کا وارث ہے۔“

(ملفوظات جلد ۲ طبع جدید صفحہ ۲۲۹، ۲۳۸)

”مجھے صحت ہو جاوے تو میں اخلاقی تعلیم پر ایک مستقل رسالہ لکھوں گا کیونکہ میں یہ چاہتا ہوں کہ جو کچھ میر انشاء ہے وہ ظاہر ہو جاوے اور وہ میری جماعت کے لئے ایک کامل تعلیم ہو اور ابتداء مرضات اللہ کی راہیں اس میں دکھائی جائیں۔ مجھے بہت ہی رنج ہوتا ہے جب میں آئے دن یہ دیکھتا اور سنتا ہوں کہ کسی سے یہ سرزد ہو اور کسی سے وہ۔ میری طبیعت ان باتوں سے خوش نہیں ہوئی۔ میں جماعت کو ابھی اس بچے کی طرح پاتا ہوں جو دو قدم اٹھاتا ہے تو جاری قدم گرتا ہے۔ لیکن میں یقین رکھتا ہوں کہ خدا تعالیٰ اس جماعت کو کامل کر دے گا۔ اس لئے تم بھی کوشش، تدبیر، مجاہدہ اور دعاوں میں لگے گا رہو کہ خدا تعالیٰ اپنا فضل کرے کیونکہ اس کے فضل کے بغیر کچھ بنتا ہی نہیں۔ جب اس کا فضل ہوتا ہے تو وہ ساری راہیں کھوں دیتا ہے۔“ (ملفوظات جلد ۲ طبع جدید صفحہ ۲۱۹)

اب یہ آخری اقتباس ہے جو میں پڑھ دیتا ہوں کیونکہ آئندہ اس مضمون کو جو حقوق کا مضمون ہے چھوڑ کر، جہاں تک مجھ سے کوشش ہوئی ہے اس کو مکمل کرنے کی کوشش کی گئی ہے، کچھ اور مضامین شروع ہونگے۔ تو حقوق وغیرہ سے متعلق حضرت مسیح موعود علیہ السلام کی یہ تحریر ہے:

”یاد رکھو تم میں اس وقت دو اخوتیں جمع ہو چکی ہیں ایک تو اسلامی اخوت اور دوسری اس سلسلہ کی اخوت ہے۔ اسلامی اخوت وہی ہے جو سلسلہ کی اخوت ہے مگر چونکہ اسلامی اخوت کی عام تعلیم کو خاص طور پر جماعت احمدیہ نے اپنایا ہے اور ایک اندر وہی مجت کے بندھن میں باندھی گئی ہے۔ اس لئے حضرت مسیح موعود علیہ السلام فرماتے ہیں کہ تم میں دو اخوتیں جمع ہو گئی ہیں۔“

اللہ تعالیٰ نے جا بجا حرم کی تعلیم دی ہے۔ بھی اخوت اسلامی کا نہائے ہے۔ اللہ تعالیٰ نے صاف طور پر فرمایا ہے کہ تمام مسلمان مومن آپس میں بھائی ہیں۔ ایسی صورت میں کہ تم میں اسلامی اخوت قائم ہو اور پھر اس سلسلہ میں ہونے کی وجہ سے دوسری اخوت بھی ساتھ ہو یہ بڑی غلطی ہو گی کہ کوئی شخص مصیبت میں گرفتار ہو اور قضاو قدر سے اُسے ماتم پیش آجائے تو دوسرے اجنبیز و تکفین میں بھی اس کا شریک نہ ہو۔ ہرگز ہرگز اللہ تعالیٰ کا یہ نہائے ہے۔ آنحضرت ﷺ کے صحابہ (رضوان اللہ) جنگ میں شہید ہوتے یا مجروم ہو جاتے تو میں یقین نہیں رکتا کہ صحابہ (رضوان اللہ) انہیں چھوڑ کر چل جاتے ہوں یا پیغمبر ﷺ اس بات پر راضی ہو جاتے کہ وہ ان کو چھوڑ کر چلے جاویں۔ میں سمجھتا ہوں کہ اسی وارداتوں کے وقت ہمدردی بھی ہو سکتی ہے اور احتیاط مناسب بھی عمل میں لائی جاسکتی ہے۔ ہمدردی کبھی ہو سکتی ہے اور احتیاط مناسب بھی عمل میں لائی جاسکتی ہے۔ آج کل احمدیوں کے حالات پر پوری طرح صادق آرہا ہے کہ بعض دفعہ کسی کی ہمدردی میں نکلنے والے کو دشمن تاک لگا کر نہائے بنالیتا ہے تو اس لئے یہ احتیاط ہبھر حال لازم ہے کہ ایسے وقت میں ہمدردی کی جائے کہ پھر پوری احتیاط ہو اور اس کی وجہ سے اپنی جان کو خطرہ میں نہ ڈالا جائے۔ فرماتے ہیں: ”..... جس قدر تجرب سے معلوم ہوتا ہے اس کے لئے بھی نص قرآنی سے احتیاط مناسب کا پتہ لگتا ہے۔“ اور احتیاطیں بعض دفعہ وباوں سے بھی کرنی پڑتی ہیں۔ یعنی ایک مریض ہو گیا ہے اور ایسی بیماری کا شکار ہے جو لوگ سکتی ہے اور یہ تحریر میں سمجھتا ہوں چونکہ طاعون کے زمانہ میں لکھی گئی تھی اس لئے حضرت مسیح موعود علیہ الصلوٰۃ والسلام نے بطور خاص اس نصیحت کا ذکر فرمایا ہے۔ ”جہاں ایسا مرکزو بکا ہو کہ وہ شدت سے پھیلی ہوئی ہو وہ اس احتیاط کر لے لیکن اس کے یہ معنی نہیں کہ انسان ایک میت سے اس قدر بعد اختیار کر لے کہ میت کی ذات ہو اور پھر اس کے ساتھ ساری جماعت کی ذات ہو۔“

اب دیکھیں حضرت مسیح موعود علیہ الصلوٰۃ والسلام کی پیشگوئی کے مطابق جب طاعون بعض گاؤں میں گھر گھرا تاپڑا کہ ان کے دفاترے والے نہ رہنے اس وقت جماعت احمدیہ کے لوگ خدا تعالیٰ کے فضل کے ساتھ ان کے گھروں میں جا کر ان مردوں کو اٹھاتے اور ان کو دفاترے۔ تو یہ اللہ تعالیٰ کی طرف سے ایک غیر معمولی احسان ہے جماعت احمدیہ پر کہ حضرت اقدس مسیح موعود علیہ الصلوٰۃ والسلام جیسا مرمی ہمیں عطا ہوا اور ایسے لوگ جو وبا کا موجب بن سکتے ہیں اگر وہ مر جائیں تو ان سے بھی پرے ہٹا جائز نہیں۔ ان کی تدقیق میں شریک ہونا لازم ہے۔ ”بجکہ خدا تعالیٰ نے ٹھیں بھائی بنا دیا ہے تو پھر نفرت اور بعد کیوں ہے؟ اگر وہ بھی مرنے گا تو اس کی بھی کوئی خبر نہ لے گا۔“ یعنی جو نفرتیں کرتا ہے اگر وہ اپنی نفرتیں جاری رکھتا تو اگر وہ بھی مرنے گا تو اس کی بھی پھر کوئی خبر نہیں لے گا۔ ”اور اس طرح پر اخوت کے حقوق تلف ہو جائیں گے۔“

(الحکم جلد ۲ نمبر ۱۵ ابتدی ۱۵ اپریل ۱۹۰۵ء صفحہ ۲)

پس یہ حقوق کا جو مضمون تھا یہ اپنی دانست میں میں نے جہاں تک کوشش ہو سکی ہے کمل کر دیا ہے اب انشاء اللہ آئندہ وہ دوسری سلسلہ شروع ہو گا۔

